



ദേശീയ ഉദ്യാനങ്ങൾ

ഡോ. കെ കിഷോർ കുമാർ

വരയാടുകളുടെയും (Rock Goat) നീലക്കുറിഞ്ഞിയുടെയും കേന്ദ്രമായ മൂന്നാറിയിലെ ഇരവികുളം ദേശീയോദ്യാനത്തിലെത്തി “ഇവിടത്തെ ‘പാർക്ക്’ എവിടെയാണ്?” എന്ന് ചോദിക്കുന്ന ടൂറിസ്റ്റുകൾ സാധാരണ കാഴ്ചയാണ്. ദേശീയോദ്യാനം (National Park) എന്ന പേരുകേൾക്കുമ്പോൾ വെറും ഉദ്യാനമാണെന്നാണ് പലരുടേയും ധാരണ.

വന്യജീവി സംരക്ഷണ കേന്ദ്രങ്ങൾ എന്നതിലപ്പുറം ആ മേഖലയിലെ ചരിത്രസ്മാരകങ്ങൾ, പൈതൃകമായി ലഭിച്ച പ്രകൃതി വിഭവങ്ങൾ, ഭൗമ സവിശേഷതകൾ എന്നിങ്ങനെ എല്ലാ ഘടകങ്ങളുടെയും ദീർഘകാലാടിസ്ഥാനത്തിലുള്ള സംരക്ഷണം ലക്ഷ്യമാക്കി സ്ഥാപിതമായവയാണ് ദേശീയ ഉദ്യാനങ്ങൾ. ഇവയുടെ പ്രഖ്യാപനം മിക്കവാറും ഏതെങ്കിലും ഒരു പ്രദേശത്തെ പ്രത്യേക ജീവജാലങ്ങളേയും അവയുടെ വൈവിധ്യത്തേയും അതോടൊപ്പം അവിടുത്തെ അപൂർവമായ പരിസ്ഥിതി ഘടകങ്ങളേയും ആശ്രയിച്ചിരിക്കും. ഇതിനുള്ള അധികാരം, സംസ്ഥാന വനം-വന്യജീവി വകുപ്പുകളുടെ ശുപാർശപ്രകാരം അതതു കേന്ദ്ര-സംസ്ഥാന ഗവൺമെന്റുകൾക്കാണ്. 1972ലെ വന്യജീവി സംരക്ഷണ നിയമത്തിലെ വിവിധ വകുപ്പുകൾ ഈ വസ്തുത വ്യക്തമാക്കുന്നു.

ദേശീയ ഉദ്യാനങ്ങൾ പ്രധാനമായും ദേശീയ പ്രാധാന്യമുള്ള ജീവികളെയും ആവാസവ്യവസ്ഥകളെയും സംരക്ഷിക്കുവാനും വികസിപ്പിക്കുവാനും ഉദ്ദേശിച്ചുള്ളതാണ്. വന്യജീവി സങ്കേതത്തിന്റെ വിജ്ഞാപനത്തിൽ നിന്നും വിഭിന്നമായി ദേശീയോദ്യാനമായി പ്രഖ്യാപിക്കുവാൻ പോകുന്ന സ്ഥലത്തെ സംബന്ധിച്ചുള്ള സ്ഥലമെടുപ്പു തർക്കങ്ങൾ, മറ്റു അവകാശവാദങ്ങൾ എന്നിവ ഉണ്ടെങ്കിൽ അവയെല്ലാം തീർപ്പാക്കിയിട്ടേ ദേശീയോദ്യാനമായി പ്രഖ്യാപിക്കൂ. പ്രഖ്യാപനത്തിനു ശേഷം പിന്നീടുണ്ടാകുന്ന മാറ്റങ്ങൾ പുനർനിർണ്ണയം ചെയ്യാൻ അതതു സംസ്ഥാനങ്ങളിലെ നിയമസഭകൾക്കു മാത്രമേ അധികാരമുള്ളൂ. പിന്നീട് ഈ മേഖലയിൽ ഒരു തരത്തിലുള്ള ബാഹ്യ ഇടപെടലുകളും അനുവദനീയമല്ല. വന്യജീവി സങ്കേതമോ സങ്കേതത്തിനകത്തുള്ള പ്രദേശമോ വേണമെങ്കിൽ നാഷണൽ പാർക്കായി പ്രഖ്യാപിക്കാം. ഉദാ: പെരിയാർ വന്യജീവി സങ്കേതത്തിന്റെ കേന്ദ്രഭാഗമാണ് (core zone), 1982ൽ പെരിയാർ നാഷണൽ പാർക്കായി പ്രഖ്യാപിച്ചത്. 1975 ൽ സ്ഥാപിതമായ ഇരവികുളം വന്യജീവിസ

നമായി പ്രഖ്യാപിക്കുവാൻ പോകുന്ന സ്ഥലത്തെ സംബന്ധിച്ചുള്ള സ്ഥലമെടുപ്പു തർക്കങ്ങൾ, മറ്റു അവകാശവാദങ്ങൾ എന്നിവ ഉണ്ടെങ്കിൽ അവയെല്ലാം തീർപ്പാക്കിയിട്ടേ ദേശീയോദ്യാനമായി പ്രഖ്യാപിക്കൂ. പ്രഖ്യാപനത്തിനു ശേഷം പിന്നീടുണ്ടാകുന്ന മാറ്റങ്ങൾ പുനർനിർണ്ണയം ചെയ്യാൻ അതതു സംസ്ഥാനങ്ങളിലെ നിയമസഭകൾക്കു മാത്രമേ അധികാരമുള്ളൂ. പിന്നീട് ഈ മേഖലയിൽ ഒരു തരത്തിലുള്ള ബാഹ്യ ഇടപെടലുകളും അനുവദനീയമല്ല. വന്യജീവി സങ്കേതമോ സങ്കേതത്തിനകത്തുള്ള പ്രദേശമോ വേണമെങ്കിൽ നാഷണൽ പാർക്കായി പ്രഖ്യാപിക്കാം. ഉദാ: പെരിയാർ വന്യജീവി സങ്കേതത്തിന്റെ കേന്ദ്രഭാഗമാണ് (core zone), 1982ൽ പെരിയാർ നാഷണൽ പാർക്കായി പ്രഖ്യാപിച്ചത്. 1975 ൽ സ്ഥാപിതമായ ഇരവികുളം വന്യജീവിസ



വരയാട്



പട്ടിക-3

ഇന്ത്യയിലെ ദേശീയോദ്യാനങ്ങൾ

നം.	സംസ്ഥാനം/ കേന്ദ്രഭരണ പ്രദേശം	ദേശീയോ ദ്യാനങ്ങൾ	വിസ്തീർണ്ണം
1	ആന്ധ്രപ്രദേശ്	5	375.54
2	അരുണാചൽപ്രദേശ്	2	2,290.82
3	അസ്സം	5	1,977.79
4	ബീഹാർ	1	335.64
5	ഛത്തീസ്ഗഢ്	3	2,929.50
6	ഗോവ	1	107.00
7	ഗുജറാത്ത്	4	480.12
8	ഹരിയാന	2	48.25
9	ഹിമാചൽപ്രദേശ്	2	1430.00
10	ജമ്മു & കാശ്മീർ	4	4675.00
11	ത്സാർഖണ്ഡ്	1	231.67
12	കർണാടകം	5	2,521.37
13	കേരളം	6	706.16
14	മധ്യപ്രദേശ്	9	3,656.10
15	മഹാരാഷ്ട്രം	6	1,273.61
16	മണിപ്പൂർ	2	140.00
17	മേഘാലയ	2	267.48
18	മിസ്സോറാം	2	150.00
19	നാഗാലാന്റ്	1	202.00
20	ഒറീസ	2	990.70
21	പഞ്ചാബ്	0	0
22	രാജസ്ഥാൻ	5	3,464.53
23	സിക്കിം	1	1784.00
24	തമിഴ്നാട്	5	827.63
25	ത്രിപുര	2	31.68
26	ഉത്തർപ്രദേശ്	1	680.33
27	ഉത്തരാഞ്ചൽ	6	4,915.20
28	വെസ്റ്റ് ബംഗാൾ	5	1,693.25
കേന്ദ്രഭരണ പ്രദേശങ്ങൾ			
29	ആന്ധ്രപ്രദേശ് & നിക്കോബാർ	9	1,156.91
30	ചണ്ഡീഗഢ്	0	0
31	ദാദ്ര & നാഗർ ഹവലി	0	0
32	ഡമൻ & ഡിയു	0	0
33	ഡൽഹി	0	0
34	ലക്ഷദ്വീപ്	0	0
35	പോണ്ടിച്ചേരി	0	0
ആകെ		99	39,342.28

കേരളമാണ് പിന്നീട് 1978ൽ ഇരവികുളം നാഷണൽ പാർക്കായി ഉയർത്തിയത്.

വനങ്ങളിൽ സാധാരണയായി കാണപ്പെടുന്ന കാലിമേച്ചൽ, മീൻപിടുത്തം, മറ്റു വികസന പദ്ധതികൾ എന്നിവ ദേശീയോദ്യാനങ്ങളിൽ പൂർണ്ണ

മായും നിരോധിച്ചിട്ടുണ്ട്. വന്യജീവി സങ്കേതങ്ങളിൽ നിന്ന് ഏതെങ്കിലും വന്യജീവി സമ്പത്തോ, പ്രകൃതിവിഭവമോ നീക്കം ചെയ്യാനോ ചൂഷണം ചെയ്യാനോ അതതു സംസ്ഥാന വന്യജീവി ബോർഡിന്റെ (State Board of Wildlife) അനുമതി മാത്രം മതിയാകും. എന്നാൽ നാഷണൽ പാർക്കിൽ ദേശീയ വന്യജീവി ബോർഡ് സ്റ്റാന്റിംഗ് കമ്മിറ്റിയുടെ അംഗീകാരമില്ലാതെ ഇത്തരം ഒരു നടപടിയും സാധ്യമല്ല. ചുരുക്കിപ്പറയുകയാണെങ്കിൽ വളരെയധികം നിയമസുരക്ഷ ഉറപ്പാക്കുന്ന സംരക്ഷിത കേന്ദ്രങ്ങളാണ് ദേശീയോദ്യാനങ്ങൾ.

ഭാരതത്തിൽ പഞ്ചാബ് ഒഴികെ 27 സംസ്ഥാനങ്ങളിലും ഒരു കേന്ദ്ര-ഭരണ പ്രദേശത്തിലുമായി (അന്തമാൻ & നിക്കോബാർ) മൊത്തം 99 ദേശീയോദ്യാനങ്ങളുണ്ട്(പട്ടിക 3 ശ്രദ്ധിക്കുക). ഇവയുടെ മൊത്തം വിസ്തൃതി 39,342.28 ച.കി. വരും. വിസ്തൃതി



യുടെ കാര്യത്തിൽ മുന്നിട്ടു നിൽക്കുന്ന സംസ്ഥാനം ഉത്തരാഞ്ചലാണ്(4915.20 ച.കി.). രണ്ടും മൂന്നും സ്ഥാനങ്ങളിൽ മധ്യപ്രദേശം(3656.10 ച.കി.) രാജസ്ഥാനും(3464.53 ച.കി.) നിൽക്കുന്നു. ഏറ്റവും കൂടുതൽ ദേശീയോദ്യാനങ്ങളുള്ളത് മധ്യപ്രദേശിലും അന്തമാൻ- നിക്കോബാർ ദ്വീപസമൂഹങ്ങളിലുമാണ്. 9 എണ്ണം വീതം. അന്തമാനിൽ തന്നെയാണ് ഏറ്റവും കൂടുതൽ വന്യജീവി സങ്കേതങ്ങളും ഉള്ളത് എന്ന് (96 എണ്ണം) നമ്മൾ ഇതിനകം കണ്ടു കഴിഞ്ഞല്ലോ.

നമ്മുടെ രാഷ്ട്രപിതാവായ മഹാത്മാഗാന്ധിയുടെയും ഇന്ദിരാഗാന്ധിയുടെയും(തമിഴ്നാട്), രാജീവ് ഗാന്ധിയുടെയും(ആന്ധ്രപ്രദേശ്, കർണാടക), സഞ്ജയ് ഗാന്ധിയുടെയും(മഹാരാഷ്ട്ര) പേരിൽ അറിയപ്പെടുന്ന നാഷണൽ പാർക്കുകളുണ്ട്. ഇതുകൂടാതെ ഝാൻസി റാണിയുടെയും(അന്തമാൻ - നിക്കോബാർ), വാല്മീകിയുടെയും(ബീഹാർ) സാലിം അലിയുടെയും(ജമ്മു- കാശ്മീർ) പേരിൽ അറിയപ്പെടുന്ന സങ്കേതങ്ങൾകൂടി ഉണ്ട് എന്നത് കൗതുകാവഹമാണ്.

(തുടരും)